

ত্রিপুরা হাফাঙ  
ককথুম তেই হুকুমু দাগিখুঙ

\*\*\*\*\*

স- ১৮৫৩

আগরতলা, ১৮ নভেম্বর, ২০২৪

পতিছড়িঅ হাসতেরেমনি মুড়াসিং লুকুবসঙ তেই হুকুমুনি তের

হাসতেরেমনি মুড়াসিং লুকুবসঙ তেই হুকুমুনি তের থাঙনায় ১৫ নভেম্বর' পতিছড়িনি মুড়াসিং পাড়াঅ সঙচাজাকখা। তাঙচুরু নায়খুঙনি মন্ত্ৰি শুক্লাচরণ নোয়াতিয়া সালসানি মুড়াসিং লুকুবসঙ তেই হুকুমুনি তেরন' চেঙগাঁই রাঁখা। চেঙমুঙনি পানদাঅ নগরায় অকরা আঁঙগাঁই মানজাক ফায়খা জনজাতি হামক্রায় নায়খুঙনি মন্ত্ৰি বিকাশ দেববর্মা। বন' কাঁরাইব' মানজাক ফায়খা টিটিএএডিসিনি এক্সিকিউটিভ মেম্বার অনন্ত দেববর্মা, এমডিসি সঞ্জিত রিয়াং, এমডিসি পদ্মলোচন ত্রিপুরা, টিটিএএডিসিনি বীরচন্দ্র মনু জোনালনি চেয়ারম্যান ডেভিড মুড়াসিং তেই জয়েন্ট চেয়ারম্যান হরেন্দ্র রিয়াং, শান্তিবাজার বাঁখাকস্তেনি এসডিএম মনোজ কুমার সাহা আকসঙ। পানদাঅ লামসগাঁই ককমুঙ নারীকখা মুড়াসিং লুকুবসঙ তেই হুকুমু তের কমিটিনি কমথিঙনায় ভাগ্যধরণ মুড়াসিং। চেঙমুঙনি পানদান' তীয়দুলখা মুড়াসিং বসঙনি সমাজপতি সুনীল মুড়াসিং।

চেঙমুঙনি পানদান' চেঙগাঁই রাঁই তাঙচুরু নায়খুঙনি মন্ত্ৰি শুক্লাচরণ নোয়াতিয়া সাখা, হাসতে হাফাঙ ত্রিপুরানি ১৯টা জনজাতি বসঙনি কক, হুকুমু তেই রাঁঙনি হামক্রায়' জুদা জুদা সামুঙবাঁতাং বজাকখা। জত' জনজাতি বসঙন' বরম রিউই সমাজপতিরকন' ভাতা রিনানি চেঙখা হাসতে হাফাঙ। আগরতলা বিরখুঙ খলান' মহারাজা বীরবিক্রম মাণিক্যনি মুঙ বায় মুঙ নারীকজাকখা। নগরায় অকরা জনজাতি হামক্রায় নায়খুঙনি মন্ত্ৰি বিকাশ দেববর্মা সাখা, জনজাতি বসঙনি রাঙথঙ তেই লুকুবসঙনি হামক্রায়নি লগি লগি হাসতে হাফাঙ বরগনি লাইবুমানি গাঁরাঙ, হুকুমু, ককরাঁবায়, থাঁঙমুঙ আকরকন' চর্চা খাঁলায়নানি সেপ খাঁলায় রাঁখা। জনজাতি হামক্রায় নায়খুঙনি বাঁখাকতাই ফিরাঙ, নাঁঙজাকনায় তীয়, লামা সানামমুঙ আকরক হয় নাঙমানি হামক্রায়নি সামুঙবাঁতাংরকনি সামুঙ তাঙজাগাঁই তঙগ'। ফেকজাকনায় কাঁরাই লুকুবসঙ খানাঅ থীয়রাঁমুঙ তেই ফাঙবাসা কায়মুঙ হয় সামুঙবাঁতাংগ' আঙক ফায়না বাগাঁই জত' সিকলা বসঙনি থানি কবগমুঙ নারীকখা জনজাতি হামক্রায় নায়খুঙনি মন্ত্ৰি ককথুম তেই হুকুমু নায়খুঙনি বাঁখাকতাই বানিকঅ হুকুমুনি পানদা সঙচাজাকখা। বানিকঅ জুদা জুদা হাফাঙনি নায়খুঙরকনি খুলুমমুঙ খতল ফিয়কজাকখা।

\*\*\*\*\*